

# سُورَةُ الْبَقْرَةِ

آیات ۱۰۱ - ۹۹

ملاحظہ: کتاب میں حوالہ کیلئے قطعہ بندی (پیر آگر انگک) میں بنیادی طور پر تین ارقام (نمبر) اختیار کئے گئے ہیں۔ سب سے پہلا (دائیں طرف والا) ہندسہ سورۃ کافمبر شار ظاہر کرتا ہے۔ اس سے اگلا (در میانی) ہندسہ اس سورۃ کا قطعہ نمبر (جوزیر مطالعہ ہے اور جو کم از کم ایک آیت پر مشتمل ہوتا ہے) ظاہر کرتا ہے۔ اس کے بعد والا (تیسا) ہندسہ کتاب کے مباحثہ ارجمند (اللّٰهُ، الْأَعْرَابُ، الرّسُومُ أَوْ الصِّبْطُ) میں سے زیر مطالعہ بحث کو ظاہر کرتا ہے۔ یعنی علی الترتیب اللّٰہ کیلئے، الْأَعْرَابُ کیلئے، الرّسُومُ کیلئے، اور الصِّبْطُ کیلئے ۲۳ کا ہندسہ لکھا گیا ہے۔ بحث اللّٰہ میں پونکہ متعدد کلمات زیر بحث آتی ہیں اس لئے یہاں حوالہ کی مزید آسانی کے لئے نمبر کے بعد تو سین (بریکٹ) میں متعلقہ کلمہ کا ترتیبی نمبر بھی دیا جاتا ہے۔ مثلاً ۱:۵۵، ۲:۱۰، ۳:۱۰ کا مطلب ہے سورۃ البقرہ کے پانچویں قطعہ میں بحث اللّٰہ کا تیرفظ اور ۲:۱۰ کا مطلب ہے سورۃ البقرہ کے پانچویں قطعہ میں بحث الرّسُومُ۔ وہیکذا۔

۱۰۱:۲ ﴿۱۰۱:۲ وَلَقَدْ أَنْزَلْنَا إِلَيْكَ آيَاتٍ بَيِّنَاتٍ حَوْمًا يَكْفُرُ بِهَا إِلَّا  
الْفَسِيقُونَ۝ أَوْ كُلُّمَا عَاهَدُوا عَهْدًا نَّبَذُهُ فَرِيقٌ مِّنْهُمْ طَ  
بَلْ أَكْثَرُهُمْ لَا يُؤْمِنُونَ۝ وَلَمَّا جَاءَهُمْ رَسُولٌ مِّنْ عِنْدِ اللّٰهِ  
مُصَدِّقٌ لِّمَا مَعَهُمْ نَبَذُ فَرِيقٌ مِّنَ الَّذِينَ أُوتُوا الْكِتَابَ  
كَتَبَ اللّٰهُ وَرَأَهُ ظُهُورُهُمْ كَانُهُمْ لَا يَعْلَمُونَ۝﴾

۱۰۱:۲ اللّٰہ

اس قطعہ میں بھی بالکل نئے (لحواظ مادہ) صرف دو ہی لفظ آئے ہیں لہذا اسے ہم چھوٹے جملوں کی صورت میں لکھ کر ہر ایک کے مفردات کا صرف ترجمہ (مع گزشتہ حوالہ برائے طالب

مزید لکھتے جائیں گے۔ نئے کلمات کی وضاحت اپنے مقام پر آجائے گی۔ نبہوالہ صرف اُسی جملے کا دیا جائے گا جس میں کوئی نیاز نہ آئے گا۔

### [وَلَقَدْ أَنْزَلْنَا إِلَيْكَ آيَاتٍ بَيِّنَاتٍ]

① "ولَقَدْ" (اور ضرور بالتحقیق)۔ "لقد" کے لام متوجہ پر البقرہ : ۶۳ [۲ : ۳۱ : ۱ (۲)] میں اور "قد" (حرف تحقیق) کے معنی واستعمال پر البقرہ : ۶۰ [۸ : ۳۸ : ۲] میں بحث ہو چکی ہے۔

② "انْزَلْنَا" (ہم نے آتا رہا۔ نازل کیا) جو "ن زل" سے ہاپ افعال کا صیغہ ماضی ہے، اس باب سے اسی فعل کے معنی و طریق استعمال پر البقرہ : ۳۲ [۲ : ۳ : ۲ (۲)] میں کلمہ "انْزَلَ" کے مضمون میں بات ہوئی تھی۔

③ "إِلَيْكَ" (تمیری طرف) یہی مرکب جاری [۲ : ۳ : (۲)] میں گورا ہے۔

④ "آیات" (آیات۔ احکام۔ نشانیاں) جو "آیہ" کی جمع ہے۔ اس کے مادہ (ایہ) اور فعل وغیرہ نیزاں کلمہ کے معانی پر البقرہ : ۳۹ [۲ : ۲ : ۲ (۷)] میں کلمہ "آیاتنا" کے ملنے میں تکملہ بحث ہو چکی ہے۔

⑤ "بَيِّنَاتٍ" (کھلی کھلی۔ واضح۔ روشن) جو "بَيِّنة" کی جمع ہے اس کے مادہ (بیان) اور فعل محمد وغیرہ پر البقرہ : ۶ [۲ : ۳ : ۱ (۶)] میں اور خود اسی لفظ (بینات) پر [۲ : ۵۳ : ۱ (۳)] میں بحث ہو چکی ہے۔

● اس طرح اس حصہ آیت کا ترجمہ لفظی بنتا ہے "اور البتہ تحقیق آتا رہیں ہم نے تمیری طرف نشانیاں ظاہر۔ واضح"۔ اردو محاورے کی رعایت سے اکثر مترجمین نے "لقد" کے "لام" اور "قد" کا الگ الگ ترجمہ نہیں کیا۔ اس کی بجائے مجموعی ترجمہ "بالحقیق" یا "بے شک" کی صورت میں کر دیا ہے۔ بلکہ اکثر نے اس کا ترجمہ ہی نظر انداز کر دیا ہے۔ اس کی بجائے فعل "انزلنا" کا ترجمہ ماضی قریب کامل کے ساتھ "آتا رہے ہیں"، "نازل کئے ہیں" کی صورت میں کر لیا ہے (جس میں ایک طرح سے تاکید کا مفہوم آ جاتا ہے) جب کہ پیشتر نے یہ بھی نہیں کیا بلکہ صرف ماضی مطلق کے ساتھ ترجمہ کر دیا ہے جو ایک لحاظ سے درست نہیں۔ "آیات" کا ترجمہ یہاں سیاق و سبق کی مناسبت سے "آیتیں" یعنی کیا گیا ہے، اگرچہ بعض نے لفظی ترجمہ "نشانیاں" اور "نشان" کیا ہے۔ اسی طرح "بَيِّنَات" کا ترجمہ "ظاہر، واضح، روشن، کھلی، سلبی ہوئی" کیا ہے۔ سب کا مفہوم ایک ہے۔ بعض نے "آیات بینات" کا مجموعی ترجمہ

”ولَا كُلِّ وَاضْعٍ“ کیا ہے جو اصل سے کم مشکل نہیں ہے۔

[وَمَا يَكْنَى كُفُّرُهُمْ هَذِهِ الْأَلْفَاسِقُونَ]

① ”وَمَا“ (اور نہیں) ”ما“ یہاں نافیہ ہے، دیکھئے [۲: ۲] [۵: ۱]

② ”يَكْفُرُ“ (انکار کرتا ہے) ”کفر کرتے ہیں“ بوجہ آگے فاعل کے جمع آنے کے اس فعل کے مادہ، معنی اور استعمال کے لئے دیکھئے البقرہ: [۲: ۵] [۲: ۱]

③ ”بِهَا“ (ان کا۔ اس کا) ”ہا“ آیات کے لئے ہے اس لئے ترجمہ جمع میں ہو گا) ”ب“ فعل ”کفر“ کے مفعول پر آنے والا صد ہے جس پر [۲: ۵] [۱: ۱] میں بات ہوئی تھی۔

④ ”إِلَّا“ (سوائے۔ مگر) اس حرف احتشان پر البقرہ: [۲: ۲] [۱۹: ۱] [۱۱: ۱] میں مختصر آبات ہوئی تھی۔ مزید بات آگے ”الاعراب“ میں بھی ہو گی۔

⑤ ”الْفَاسِقُونَ“ (نافرمان لوگ) اس کے مادہ ”فِسْقٌ“ اور فعل کے باب و معنی پر بلکہ خود اسی لفظ پر بات البقرہ: [۲: ۲] [۱۹: ۲] [۱: ۱] میں ہوئی تھی۔

● یوں اس حصہ آیت کا لفظی ترجمہ بتاتا ہے: ”اور نہیں کفر کرتے / انکار کرتے ان کا مگر نافرمان لوگ“ ..... ”ما“ (نہیں) اور ”إِلَّا“ (مگر) کے جمع ہونے کی وجہ سے اردو ترجمہ ”مگر صرف وہی جو، مگر وہی جو، صرف وہی لوگ جو“ کی صورت میں کیا جا سکتا ہے۔ ”وما يَكْفُرُهُمْ“ کے ترجمہ میں ”مکرنہ ہوں گے ان سے“ اور ”نہ انکار کریں گے ان کا“ (بصیرہ مستقبل) کی بھی متجانش موجود ہے۔ بعض نے ”الا“ اور ”ما“ کے جمع ہونے کے باعث اردو محاورے کے لئے فعل کا لفظی میں ترجمہ کرنے کی بجائے فعل مثبت کے ساتھ (مگر صرف وہی لگا کر ترجمہ کیا ہے یعنی ”ان سے انکار صرف وہی کرتے ہیں“ کی صورت میں۔ بعض نے ”وما يَكْفُرُ“ کا ترجمہ ”کوئی انکار نہیں کرتا یا کوئی بھی انکار نہیں کرتا“ سے کیا ہے۔ گویا ”ما يَكْفُرُ“ کی نفی کی وجہ سے ایک مخدوف فاعل ”احد“ فرض کر لیا گیا ہے۔ یہ تمام عمدہ تراجم ہیں۔

”الفاسقون“ کا ترجمہ بعض نے ”فاسق لوگ“ یعنی رہنے دیا ہے، بعض نے ”عدول حکمی کے عاوی“ اور ”بے حکم“ کیا ہے اور بعض نے ”بد کار“ اور ”بد کردار“ بھی کر دیا ہے۔ شاید اس وجہ سے کہ اردو میں ”فق و فجور“ عموماً کٹھا استعمال ہوتے ہیں۔ ”بد کاری“ اصل میں ”فحور“ کا ترجمہ ہے ”فسق“ کا نہیں۔

[۲: ۲] [۱: ۲] [۱: ۲] [۱: ۲] [۱: ۲]

اس میں "عَاهَدُوا" اور "نَبَذَ" نئے لفظ ہیں۔

① "أَوْ" (اور کیا؟ کیا ہے کہ۔ آیا؟) بیان ہو چکا ہے کہ جب "و" یا "ف" کے ساتھ حرف استفهام (۱) لگے تو وہ ان سے پلے آتا ہے لیعنی "أَوْ" یا "أَفْ" کہتے ہیں اور اگر دوسرا کلمہ استفهام (ھل) لگے تو وہ بعد میں لگتا ہے 'مثلاً' کمیں کے "وَهَلْ" یا "فَهَلْ" ... قرآن کریم میں دونوں استعمالات آئے ہیں۔

② "كُلَّمَا" (جب بھی۔ جب بھی۔ جب جب۔ جس بار) جو "كُلَّ" اور "مَا" (غمفہ) کا مرکب ہے، اس پر البقرہ: ۲۰ [۱۵: ۲] میں بات ہوئی تھی۔

③ "عَاهَدُوا" کا مادہ "عَهْد" اور وزن "فَاعَلُوا" ہے۔ اس مادہ سے فعل مجرد کے باب وغیرہ پر البقرہ: ۲۷ [۱۹: ۲] میں کلمہ "عہد" کے سلطے میں بات ہوئی تھی۔ یہ کلمہ (عاهدو) اس مادہ سے باب مفہوم کے فعل ماضی کا صیغہ جمع ذکر غائب ہے۔ اس باب سے فعل "عَاهَدَ.....يُعَاهِدُ مُعَاہَدَةً" کے معنی ہوتے ہیں: ".....کو عمد یا قرار دینا" ..... سے عمد یا قرار باندھنا۔ "عد دینے والا" "مُعَاہِد" اور جس سے عمد کیا جائے "مُعَاہَد" (صیغہ مضول) کہا جاتا ہے اور اسی کو حدیث میں "ذُو عَهْدٍ" بھی کہا گیا ہے۔

● بنیادی طور پر یہ فعل متعدد ہے اور اس کا مفعول بخوبی آتا ہے اور جس بات پر عمد کیا جاتا ہے اس پر "عَلَى" کا صلہ آتے گا، جیسے "رِجَالٌ صَدَقُوا مَا عَاهَدُوا اللَّهُ عَلَيْهِ" (الاحزاب: ۲۳) میں ہے۔ لیعنی "ایسے مرد جنوں نے سچا کر دکھایا اس کو جس پر انہوں نے اللہ سے عمد باندھا تھا۔" کبھی اس کا مفعول بلکہ جس بات پر عمد کیا جائے دونوں ہی محدود کروئے جاتے ہیں، جیسے اسی زیر مطالعہ آیت میں نہ تو یہ ذکر ہے کہ کس سے عمد باندھا؟ اور نہ یہ بتایا گیا ہے کہ کس بات پر عمد باندھا؟ یہ چیز سیاق عبارت سے کبھی جا سکتی ہیں 'مثلاً' اللہ سے عمد باندھا" اور دین پر عمل کرنے کا عمد باندھا وغیرہ۔

● قرآن کریم میں باب مفہوم کے اس فعل کے مختلف میں گیارہ جگہ آئے ہیں، ان میں سے صرف چار جگہ مفعول ذکر ہوا ہے اور اس کے ساتھ "عَلَى" کا استعمال بھی صرف دو جگہ آیا ہے... "عَاهَدُوا" = "انہوں نے عمد باندھا"۔

④ "عَهْدًا" (عد - قرار) اس پر بحث کے لئے دیکھنے البقرہ: ۲۷ [۱۹: ۲] [۱۳: ۱]۔

⑤ "بَذَةٌ" ..... آخری ضمیر منصوب (۵) کا ترجیح تو یہاں "اس کو" ہے اور باقی فعل ماضی کا صیغہ (نبذ) ہے جس کا مادہ "نَبَذَ" اور وزن "فَعَلَ" ہے۔ یہ فعل مجرد "نَبَذَ....يَنْبَذُ"

نَبَذَاً (ضرب سے) آتا ہے اور اس کے بنیادی معنی ہیں : "..... (کسی چیز) کو ناقابل توجہ کر جو پرے پھینک دینا۔" - مثلاً کہتے ہیں "نَبَذَ النَّعْلَ الْخَلِقَ" (اس نے پرانا ہونا پھینک دیا) پھر اسی سے اس میں "عَدْ تَوْرُدِيَا" یا "کسی محاٹے کو ٹال دینا اور اس پر عمل نہ کرنا" کے معنی پیدا ہوتے ہیں ہملا کہتے ہیں "نَبَذَ الْعَهْدَ" (عمر پھینک دیا یعنی توڑ دیا) اور "نَبَذَ الْأَمْرَ" (اس نے بات پر عمل نہ کیا) ..... اس کے علاوہ یہ فعل بعض اور معانی مثلاً "دل کا دھڑکنا" (نَبَذَ قَلْبَهُ" اور "کھجور کا نیزہ" (ایک مشروب) بن جانا (نَبَذَ التَّمْرُ) کے لئے بھی استعمال ہوتا ہے۔

● ہم قرآن کریم میں یہ فعل صرف پسلے معنی (پھینک دیا) اور نظر انداز کرنا) کے لئے ہی استعمال ہوا ہے۔ البتہ بعض جگہ اس کا مضول مخدوف ہوا ہے۔ قرآن کریم میں اس فعل محدود سے ماضی، مضارع (معروف، محبول) اور فعل امر و غیرہ کے مختلف سینے وس جگہ آئے ہیں اور مزید فہری کے باب افعال سے بھی ایک صیغہ فعل دو جگہ آیا ہے۔

④ "فَرِيقٌ" (گروہ، جماعت) اور خود لفظ "فریق" بھی اردو میں مستعمل ہے۔ اس لفظ کے مادہ، فعل کے باب و معنی وغیرہ پر پہلی وفعہ البقرہ: [۵۰: ۲: ۳۲] میں کلمہ "فرقنا" میں اور خود اسی لفظ (فریق) پر البقرہ: [۷: ۲: ۳۷] میں بات ہوئی تھی۔

⑤ "مِنْهُمْ" (ان میں سے) "من" (تبیعیضیہ) کے لئے دیکھئے [۲: ۲: ۲] (۱۰: ۵) [۵]۔

● اس طرح زیر مطابع عبارت (او کلماء اعہدوا عہدا نبذہ فریق منہم) کا الفاظی ترجمہ بتاتا ہے : "کیا اور جب کبھی بھی انہوں نے باندھا کوئی عمد (تو) پھینک دیا اس کو کسی گروہ نے ان میں سے "اس کو سلیں اور پامحاورہ ہنانے کے لئے بعض الفاظ کو آگے پیچے کرنے (مثلاً ان میں سے کسی گروہ نے) کے علاوہ بعض مترجمین نے یہاں "عاهَدُوا" اور "نَبَذَ" کے ماضی کے صینوں کا ترجمہ "كُلَّمَا" کی شرط کی وجہ سے حال یا مستقبل میں کیا ہے۔ یعنی "باندھیں گے، عمد کرتے ہیں، قول و قرار کرتے ہیں" اور "تو پھینک دیں گے، پھینک دیتا ہے، روکرو جاتا ہے" کی صورت میں ترجمہ کیا ہے۔ اور بعض نے محاورے کے مطابق اسے ماضی ہی رہنے دیا ہے، مثلاً "انہوں نے جب کبھی کوئی عمد کیا ہے تو انہی میں سے کسی (نہ کسی) جماعت ترجمہ "کوئی نہ کوئی فریق" یا "کسی نہ کسی جماعت" زیادہ موزوں ہے۔ بعض نے "نَبَذَ" کا ترجمہ "پھینک دینا" کی بیچائے "نظر انداز کر دینا"، "روکر دینا" یا "تو پھینکنا" سے کیا ہے جس

میں محاورے کا ذریعہ ہے۔

### [بَلْ أَكْثَرُهُمْ لَا يُؤْمِنُونَ] ۲ : ۶۱ (۳)

① ”بَلْ“..... (بلکہ) اسے عربی گرامر میں حرفِ اضراب کہتے ہیں۔ یعنی یہ بنیادی طور پر اپنے سے مقابل (مفهوم) کی نفی یا تردید کے لئے آتا ہے اور اپنے سے مابعد و اسے (مفهوم) کو ثابت کرتا یا برقرار رکھتا ہے۔ یہ بعض دفعہ کسی مفرد بلکہ پر بھی آتا ہے، اُس وقت یہ حرفِ عطف کا کام بھی دیتا ہے، یعنی اس سے پہلے اور بعد والے کلمہ (اسم) کا اعراب ایک ہی ہوتا ہے، مثلاً ”لَا تَقْلُلْ شِعْرًا بِلْ نَشْرًا“ (شعر نہ کو بلکہ نشر کو)..... زیادہ تر یہ کسی جملے پر ہی داخل ہوتا ہے اور اپنے سے سابق مضمون کی اپنے سے بعد والے جملے کے مضمون کے ذریعہ سے تردید کرتا ہے، یعنی سابقہ بات کو غلط اور دوسری بات کو ہی درست قرار دیتا ہے۔ ایسے موقع پر اس کا اردو ترجمہ ”یوں نہیں بلکہ“ یا ”ہرگز نہیں بلکہ“ سے کرنا موزوں ہوتا ہے۔ مثلاً ”أَمْ يَقُولُونَ بِهِ حَتَّةً..... بَلْ حَيَاءٌ هُمْ بِالْحَقِيقِ“ (المونون: ۷۰) یعنی ”کیا وہ یہ کہتے ہیں کہ اسے پاگل پن ہے۔ ہرگز نہیں بلکہ وہ حق لے کر آیا ہے۔“ البتہ بعض دفعہ یہ سابقہ مضمون کے ابطال (روکرنا) کی بجائے ایک دوسرے مضمون کی طرف انتقال (تبديل ہونا) کے لئے بھی آتا ہے۔ اس وقت اس کا موزوں اردو ترجمہ (لیکن، مگر یا بلکہ) سے ہوتا ہے۔ جیسے ”بَلْ تُؤْثِرُونَ الْحَيَاةَ الدُّنْيَا“ (الاعلیٰ: ۱۶) میں ہے ”مگر تم تو دنیاوی زندگی کو ہی ترجیح دیتے ہو“ اور زیادہ تر اس کا استعمال ابطال کی بجائے انتقال معنی (دوسرے مضمون کی طرف جانا) کے لئے ہی ہوتا ہے۔۔۔ اور دو فارسی کا لفظ ”بلکہ“ دراصل اسی ”بَلْ“ کے بعد فارسی ”کہ“ لٹا کر ہی بنا لیا گیا ہے۔۔۔ اور اس کا استعمال اردو ”بلکہ“ یعنی کی طرح ہے۔۔۔ عربی میں کبھی نفی کے لئے اس سے پہلے (مزید تاکید اور زور کے لئے) ”سَكَلَا“ (ہرگز نہیں) بھی آتا ہے، جیسے سا: ۷۲ میں آیا ہے (آہت اور اس کا ترجمہ کسی مترجم نسخہ قرآن میں دیکھ لجئے)۔

● آج کل جدید عربی میں اس کے بعد ”و“ کا استعمال کرتے ہیں۔ مثلاً کہتے ہیں ”فلان و يُحْطِمُ بَلْ وَيُصْرُ“ (فلان غلطی کرتا ہے بلکہ اس پر اصرار بھی کرتا ہے) یہ اسلوب قرآن کریم میں کہیں نہیں آیا، بلکہ پرانی عربی میں بھی کہیں نہیں آیا۔۔۔ یہ صرف جدید استعمال ہے۔۔۔ یہ لفظ (بَلْ) قرآن مجید میں بچیں کے قریب مقامات پر آیا ہے۔

② ”أَكْثَرُهُمْ“ (ان کے اکثر، ان میں سے بہت زیادہ، ان کی اکثریت)۔۔۔ لفظ ”أَكْثَر“ جو ”كَثِر“ سے اصل اتفاقیل ہے اس کے فعل مجرد کے باب اور معنی وغیرہ پر الگرہ:

۲۶ [۱۰: ۲] میں کلمہ "کثیر" کے ضمن میں بات ہوئی تھی۔

۲۷ "لَا يُؤْمِنُونَ" (ایمان نہیں لاتے / رکھتے) یہ فعل "آمَنَ يُؤْمِنُ إيمانًا" سے فعل مضارع معنی کا صیدہ ہے۔ ہاپنگ افعال کے اس فعل کے معنی اور استعمال کے لئے البقرہ: ۳ [۲: ۳] دیکھئے۔

● یوں اس عبارت (بل اکثرہم لا یومنون) کا الفاظی ترجمہ ہے "بلکہ اکثر ان کے ایمان نہیں لاتے"۔ اسی کو بعض نے "بلکہ ان میں سے اکثر یقین نہیں کرتے" "بلکہ ان میں سے بت سے تو ایمان ہی نہیں رکھتے" کی صورت دی ہے۔ بعض نے "لا یُؤْمِنُونَ" کا ترجمہ "بے ایمان ہیں" کیا ہے، یعنی جملہ فعلیہ کا ترجمہ جملہ ایسے (خبر) کے ساتھ جس کی کوئی جبوري نہ تھی۔ بعض حضرات نے "بل" کا ترجمہ "اصل یہ ہے / حقیقت یہ ہے" سے کیا ہے۔ گویا یہ یوں نہیں / نہیں بلکہ حقیقت یہ ہے "کی ہامحاورہ صورت ہے۔ بعض نے "اکثرہم" کا ترجمہ "ان میں زیادہ تو ایسے ہی لفظی کے" سے کیا ہے جو ترجمہ کی حد سے تو تجاوز ہے البتہ مفہوم درست ہے۔

[وَلَمَّا جَاءَهُمْ رَسُولٌ مِّنْ عِنْدِ اللَّهِ مُصَدِّقٌ لِّمَا مَعَهُمْ]

اس عبارت کے تمام کلمات پڑپے گز رکھے ہیں۔

۱) "ولَمَّا" (اور جب / جس وقت) "لَمَّا" کے معنی اور استعمال پر البقرہ: ۷ [۱: ۱۳: ۲] میں بات ہوئی تھی۔

۲) "جَاءَهُمْ" (ان کے پاس آیا) فعل "جَاءَ يَعْجِيءُ" (آتا) پر البقرہ: ۱ [۱: ۲۳: ۲]

[میں کلمہ "جَفَّتْ" کے ضمن میں بات ہوئی تھی۔

۳) "رَسُولٌ" (ایک رسول / پیغمبر) لغوی تعریف کے لئے دیکھئے البقرہ: ۸ [۱: ۵۳: ۲] و [۱: ۲۸: ۲] جہاں "الرَّسِّل" اور "رَسُول" دونوں کلمات آئے ہیں۔

۴) "مَنْ عِنْدِ اللَّهِ" (اللہ کے پاس سے۔ اللہ کی طرف سے) مزید لغوی تعریف ہاں تو "مَنْ" کے لئے [۱: ۲: ۲] اور "عَنْهُ" کے لئے [۱: ۳: ۲] دیکھئے۔

۵) "مُصَدِّقٌ" (جی ہائے والا۔ تصدیق کرنے والا) یہ لفظ جو مادہ "صِدق" سے ہاپنگ کا اسم الفاعل ہے اس کی مزید لغوی تعریف کے لئے ہاں تو البقرہ: ۲۱ [۱: ۲۸: ۲] دیکھئے۔

۶) "لَمَّا" (اس جیز کے لئے جو کہ / اس جیز کی جو کہ) لام الجر (Lام الجر) کے معنی و استعمال پر [۱: ۲: ۱]

[۱:۳) میں اور "ما" موصول پر [۱:۲:۲] پر بات ہو چکی ہے۔

④ "مَعَهُمْ" (ان کے ساتھ) "مَعَ" کے معنی و استعمال پر ابقرہ [۱۳: ۲: ۱: ۱] میں بات ہوئی تھی۔

● یوں اس زیر مطالعہ عبارت کا لفظی ترجمہ ہوتا ہے "اور جب آیا ان کے پاس ایک پیغمبر اللہ کی طرف سے (جو) حجت ہاتا نے والا (ہے) اس چیز کا جوان کے پاس ہے۔" اس کو سلیں اردو کی شکل دینے کے لئے متوجہ کونہ صرف عبارت کی اردو ساخت کے مطابق کلمات میں تقدیم و تاخیر (آگے پیچے کرنا) سے کام لیتا پڑا بلکہ محاورے کا لحاظ رکھتے ہوئے بھی بعض تبدیلیاں کرنی پڑیں، مثلاً "جب ان کے پاس خدا کی طرف سے پیغمبر آیا۔" بعض نے "جَاءَهُمْ" کا ترجمہ "ان کے پاس پہنچا" کر لیا ہے جو محاورہ اور مفہوم کے لحاظ سے درست ہے۔ بعض نے "رسول" سے مراد نبی کریم ﷺ لے کر ترجمہ کیا ہے۔۔۔ اسی طرح لفظ "مَصْدِيقٌ" کا ترجمہ بعض نے فعل مضارع کی طرح "صدق" کرتا ہے، "صدق" کر رہے ہیں، "چاہتا ہے" کی صورت میں کر دیا ہے ہے اردو محاورے کی مجبوری کہ سکتے ہیں مگر جن حضرات نے اس (مَصْدِيقٌ) کا ترجمہ حال کی طرح "صدق" کرتے ہوئے "صدق" فرماتا ہے، "کیا ہے" کیا ہے وہ لحاظ ترجمہ محل نظر ہے کیونکہ یہاں "مَصْدِيقٌ" رسول کی صفت ہے حال نہیں ہے۔ بلکہ اردو محاورے میں بھی حال کا ترجمہ بھی صفت سے کرنا پڑتا ہے۔ اسی طرح بعض نے "لَمَّا" کا ترجمہ "اس کتاب کی جو" ان کتابوں کی جو" سے کیا ہے، اسے تفسیری ترجمہ کہ سکتے ہیں۔ بہر حال یہ عبارت مکمل جملہ نہیں ہے بلکہ ایک طرح سے اس میں بیان شرط کا سامنہ مفہوم ہے، یعنی "جب یوں ہوا تو....." اس "تو" یا جواب شرط کا بیان اگلے جملے میں آئے گا اور یوں یہ دونوں جملے میں کرایک طولی مکمل جملہ بنتے ہیں۔

[نَبَذَ فَرِيقٌ مِّنَ الَّذِينَ أُوتُوا الْكِتَابَ كِتَابَ اللَّهِ وَرَأَهُمْ ظُلْمٌ وَرِهْمٌ]

جانشک مفردات کا تعلق ہے اس عبارت کے تمام کلمات کسی نہ کسی صورت میں پہلے زیر بحث آپکے ہیں۔ لفظ اذیل میں ان کے صرف ترجمہ اور لغوی تعریج کے سابقہ حوالے پر اکتفاء کیا جائے گا۔

① نَبَذَ" (پرے پھینک دیا۔ پھینک مارا، ذال دیا، پھینک دی)۔ اس فعل کے باپ معنی اور استعمال پر ابھی اور پر اسی زیر مطالعہ قطعہ یعنی [۲: ۱: ۱-۲] میں بات ہوئی ہے۔

- ۲) "فَرِيقٌ" (ایک گروہ / جماعت / فرقے نے) یہ لفظ ابھی اوپر گزر رہے۔
- ۳) "مِنَ الَّذِينَ" (ان لوگوں میں سے جو کہ) یعنی یہ "بچینکے والا گروہ ان میں سے تھا جو....." "مِنْ" یہاں تبعیضی ہے (دیکھئے [۲: ۲۵] ) "الذین" اس موصول برائے جمع مذکور ہے۔
- ۴) "أُوتُوا" (وہ دیئے گئے۔ ان کو دیا گیا / دی گئی) یہ "اتی" مادہ سے "أَفْعَلُوا" کے وزن پر باب افعال کا فعل ماضی مجمل صیغہ جمع مذکور غائب ہے۔ اس کی اصلی شکل "أَتَيْتُوا" تھی۔ جس میں "أَتَيْتُ" تو "أُوتُوا" بتا ہے اور وہ اوالجمع سے مقابل والاحرف علیت (جو یہاں "ی" ہے) ساقط ہو جاتا ہے اور میں کلمہ (جو یہاں "ت" ہے) کی کسرہ (ر) کو واوالجمع کے مطابق ضمہ (ءُ ) میں بدل دیا جاتا ہے۔ یوں یہ لفظ "أُوتُوا" کی شکل میں لکھا اور بولا جاتا ہے۔ باب افعال کے اس فعل "آتی بیوتوئی ایتاۓ" (کو دیا) کے معنی واستعمال پر البرہ : ۲۳ یعنی [۲: ۲] میں منفصل بحث گز رچھی ہے۔
- ۵) "الكتاب" (کتاب) (دیکھئے [۱: ۲] ) [۱: ۵] میں منفصل بحث گز رچھی ہے۔
- ۶) "سِكِتَابَ اللَّهِ" (اللہ کی کتاب کو) (دیکھئے آگے بحث "الاعرب")۔
- ۷) "وَرَاءَ....." (..... کے پرے ..... کے پیچے)۔ اس لفاظ پر کمل لغوی بحث البرہ : ۹ یعنی [۱: ۵۶] میں دیکھئے۔
- ۸) "ظُهُورِهِمْ" (ان کی / اپنی پیشوں ..... لفظ "ظُهُور" "ظَهَر" (پیچہ) کی جمع کہتر ہے۔ اس کے مادہ "ظہر" سے فعل مجرد وغیرہ پر البرہ : ۸۵ [۲: ۵۲] میں کلمہ "تَظَاهَرُونَ" کے ضمن میں بات ہوئی تھی۔ قرآن کریم میں لفظ "ظَهَر" (بصیرہ واحد) چار جگہ اور "ظُهُور" (بصیرہ جمع) گیارہ جگہ آیا ہے۔ دونوں کلمات ہر جگہ مرکب (اضافی) کی شکل میں آئے ہیں۔
- مفردات کی اس وضاحت اور الگ الگ ترجمہ کے بعد آپ دیکھ سکتے ہیں کہ زیر مطابع عبارت (نبذ فریق ..... ظُهُورِہم) کا لفظی ترجمہ بتا ہے " (تو) پھینک دیا ایک گروہ نے ان میں سے جن کو دی گئی تھی کتاب اللہ کی کتاب کو پرے (پیچے) اپنی پیشوں کے۔ " سلیں اردو بنائے کے لئے ایک تو الفاظ میں تقدیم و تاخیر (اردو فقرے کی ساخت کے مطابق) کرنی پڑے گی مثلاً "جن لوگوں کو کتاب دی گئی تھی ان میں سے ایک گروہ نے اللہ کی کتاب کو اپنی پیشوں پیچے پھینک دیا" کی شکل دی جاسکتی ہے۔ اس کے علاوہ بعض تبدیلیاں اردو محاورے کی

خاطر کرنی پڑتی ہیں مثلاً اردو میں "پیغام" (جمع) کی بجائے "پیغہ" (واحد) کے ساتھ ترجمہ کرنے کی بھی وجہ ہے لیکن "پیغہ" یوچے پھیک دیا / ذال دیا / پھینک مارا۔ "وغیرہ ہیں۔ بعض نے اس کے لئے فارسی ترکیب "پس پشت" (ذال دیا) اختیار کی ہے جو اصلی عربی سے کم مشکل نہیں ہے۔ اسی طرح "الذین اوتوا الکتاب" (جن کو کتاب دی گئی) کا ترجمہ ایک مختصر لفظ "امل کتاب" کے ساتھ کرنے کی وجہ بھی خاورہدی ہے۔

[کَانُهُمْ لَا يَعْلَمُونَ] ۲ : (۳) ۶۱ :

یہ سادہ اور آسان ساجدہ اسمیہ ہے۔ اس میں:

① "کَانَ" (گویا کہ) مشہور حرف شبہ بالفعل ہے (باقی حروف شبہ بالفعل "إِنْ، أَنْ، الِكَّيْنَ، لَبَّتْ اور لَعَلَّ" ہیں جن کے معنی علی الترتیب "بے شک" کہ بے شک، لیکن، کاش کہ اور شاید کہ "ہیں") یہ سب جملہ اسمیہ میں مبتداً کو (جسے ان کا اسم کہا جاتا ہے) نصب اور خبر کو رفع دیتے ہیں۔ "کَانَ" کی خبر اگر کوئی اسم جامد (غیر مشتق) ہو تو اس میں تشییہ کا مفہوم ہوتا ہے جیسے "کَانَ زَيْدًا أَسْدًا" (گویا کہ زید شیر ہے) اور اگر اس کی خبر کوئی اسم مشتق (اسم الفاعل، ام المفعول وغیرہ) یا کوئی جملہ فعلیہ ہو (جیسے زیر مطالعہ عبارت میں ہے) تو اس میں عموماً "فُلَنْ" (یعنی گمان غالب کا مفہوم ہوتا ہے۔ قرآن کریم میں "کَانَ" میں سے زائد جگہ آیا ہے اور زیادہ تر اس کا اسم کوئی ضمیر (ہـ- ہـ- ہـ- ہـ) آتی ہے۔ کبھی حروف شبہ بالفعل کے بعد (ساتھ) "ما" زائدہ بھی لگتا ہے جسے "ما کافہ" کہتے ہیں۔ جیسے آئماً کائنماً وغیرہ میں ہے۔ اس سے معنی میں تو کوئی خاص فرق نہیں پڑتا (البتہ تاکید کا مفہوم زیادہ ہو جاتا ہے) مگر اس صورت میں حروف شبہ بالفعل کا کوئی عمل نہیں ہوتا۔ "کَانَماً" بھی قرآن کریم میں پائی مقامات پر استعمال ہوا ہے۔

② "هُمْ" (وہ) یہ ضمیر بہاء "کَانَ" کا اسم ہو کر آتی ہے۔

③ "لَا يَعْلَمُونَ" (وہ نہیں جانتے) اس کا فعل "عِلْمَ بِعِلْمٍ" (جاننا) کی دفعہ گز رچنا ہے۔ پہلی دفعہ اس کے ہاب اور معنی و استعمال پر الفاظ " [۱: ۲: ۲: ۱] [۳: ۱: ۲: ۱] [۳: ۱: ۲: ۱]" میں کلمہ "عالَمَيْنَ" کے ضمن میں بات ہوتی تھی اور پھر البتہ " [۱: ۲: ۱] [۳: ۱: ۲: ۱]" میں کی لفظ "لَا يَعْلَمُونَ" گز را ہے۔

● اس عبارت کا سادہ لفظی ترجمہ تو بتا ہے "گویا کہ وہ نہیں جانتے" جس کی ایک صورت "گویا ان کو معلوم نہیں" یا "گویا ان کو علم نہیں" بھی ہو سکتی ہے۔ یا ہم اردو خاورے کے

مطابق مفہوم میں زور پیدا کرنے کے لئے پیشتر ترجمین نے یہاں "کچھ" اور "ہی" کا اضافہ کیا ہے، یعنی "گویا ان کو کچھ علم ہی نہیں / کچھ بخوبی نہیں / علم ہی نہیں رکھتے / جانتے ہی نہیں" وغیرہ کی صورت میں ترجمہ کیا ہے، اگرچہ اصل عبارت میں "شیئاً" وغیرہ کی حکم کا کوئی لفظ نہیں ہے۔ یعنی ان کی عملی حالت دیکھ کر گمان غالب یہی ہوتا ہے کہ گویا وہ بالکل بے خبر ہیں (کتاب اللہ سے)۔۔۔۔۔ قصہ تو یہود کا ہے مگر اس میں غور اور عبرت کا مقام (قرآن کے حوالے سے) مسلمانوں کے لئے بھی ہے۔

## ٢ : الاعراب

یہاں اعراب کے لئے اس قطعہ کو سات چھوٹے جملوں میں تقسیم کیا جاسکتا ہے جن میں سے دو کا پابھی تعلق شرط اور جواب پر شرط کا ساہے۔ لہذا ان دونوں کو مجموعی طور پر لے کر ہی جملہ شمار کیا جاسکتا ہے۔ تفصیل یوں ہے:

### ① "ولقد انزلنا اليك ايٰتٰ بِيَنَتٍ"

[وَ] یہاں مستانہ ہے [لَقَدْ] حرف تاکید اور حرف تحقیق جمع ہو گئے ہیں [أَنْزَلْنَا] فعل ماضی معروف مع ضمیر تظییم "نَحْنُ" ہے [إِلَيْكَ] جار (الی) اور مجرور (ک) مل کر متعلق فعل "أَنْزَلْنَا" ہیں جو مفعول سے مقدم آئے ہیں کیونکہ دراصل تو بتاتا ہے "لَقَدْ انْزَلْنَا آیَاتٍ بِيَنَاتٍ إِلَيْكَ"۔۔۔۔۔ [آیاتٍ] فعل "انزلنا" کا مفعول (الذہ) مفہوم ہے، علامت نصب "اتٍ" ہے کیونکہ یہ جمع مؤنث سالم ہے [بِيَنَاتٍ] صفت ہے (آیات کی) اس لئے منسوب ہے۔ یہ بھی اسی طرح جمع مؤنث سالم ہے۔

### ② "وَمَا يَكْفِرُ بِهَا الْفَاسِقُونَ"

[وَ] عاطفہ ہے اور [مَا] نافیہ ہے [يَكْفِرُ] فعل مضارع معروف صیغہ واحدہ کر غائب ہے [بِهَا] جار (ب) اور مجرور (ہا) مل کر متعلق فعل "یکفر" ہے۔ یا اگر "ب" کو فعل "یکفر" کا صلہ قرار دیں تو پھر مرکب جاری (بھا) کو مفعول سمجھ کر حملًا منسوب بھی کہ سکتے ہیں۔ [إِلَّا] حرف اختفاء ہے، اس سے پہلے فعل "یکفر" کا فاعل "اَحَدٌ" محدود ہے۔ [الْفَاسِقُونَ] یہاں یکفر کا فاعل ہونے کی وجہ سے مرفوع ہے (علامت رفع آخری نون سے ماقبل مُ وَا ہے۔۔۔۔۔ چونکہ یہاں حرف اختفاء سے پہلے جملہ متنی غیر تمام (غیر مکمل) ہے اس لئے "الفاسقون" کا اعراب موقع کے مطابق رفع کا ہے۔ یعنی اُنکر "مَا" نافیہ اور "إِلَّا" کو ہنادیں تو باقی "یکفر الفاسقون" ہی بتاتا ہے۔

④ ”اوکلما عاهدوا عهدا نبذه فريق منهم“ -

[او] همزہ استفهام اور واو الحلف کا مرکب ہے (استعمال کے لئے دیکھنے حصہ اللغو) [کُلَّمَا] اس میں تکف اور شرط جمع ہیں۔ یعنی یہ تکف زمان متضمن معنی شرط ہے [عاهدوا] فعل ماضی معروف مع ضمیر الفاظین ”هم“ ہے۔ [عهداً] اسے فعل ”عاهدوا“ کا مفعول بہ (الذی منسوب) بھی کہ سکتے ہیں۔ اس صورت میں یہاں ایک مفعول محدود ہے (مثلًا عاهدوا للله یا عاهدوا کم بھی کہ سکتے ہیں۔ [نبذه] ”نبذ“ تو فعل ماضی معروف برائے واحدہ کر غائب ہے اور ضمیر منسوب (ه) مفعول بہ مقدم ہے کیونکہ مفعول کوئی ضمیر ہو تو قابل سے پہلے آتی ہے۔ [فريقي] فعل ”نبذ“ کا فاعل (الذی) مرفوع ہے، علامت رفع توین رفع (و) ہے [منهم] جار (من) اور مجرور (هم) مل کر ”فريقي“ کی صفت یادیاں ہے۔ یعنی ایسا گروہ جو انہی میں سے ہے۔

⑤ ”بل اکثرهم لا يومنون“

[بل] حرف اخراج ہے جو یہاں سابقہ مضمون (عدد کو پرے پھینک دیتا) کے ابطال کے لئے نہیں بلکہ انتقال مضمون کے لئے ہے۔ یعنی صرف یہی نہیں کہ وہ عدد کی پرواہیں کرتے ہلکہ وہ تو ایمان سے ہی محروم ہیں۔ [اکثرهم] مداف (اکثر) اور مضاف الیہ (هم) مل کر مبتدأ بنتا ہے اسی لئے ”اکثر“ مرفوع ہے۔ اور [لا يومنون] فعل مضارع متضمن مع ضمیر الفاظین ”هم“ پورا جملہ قصیہ ہو کر ”اکثرهم“ کی خبریں رہا ہے۔

⑥ ”ولما جاءهم رسول من عند الله مصدق لما معهم“

[و] عاطفہ ہے اور [لَمَّا] یعنی تکف ہے، یعنی یہ وقت کا مفہوم رکھتا ہے (”جب“ کا) جس میں ایک طرح سے شرط کا معنی بھی موجود ہے تکریہ جازم نہیں ہے۔ [جاءهم] فعل ماضی معروف (جاء) مع ضمیر (هم) مفعول بہ ہے اور [رسول] اس فعل (جاء) کا فاعل (الذی) مرفوع ہے۔ [من عند الله] مرکب جاری (جس میں ”من“ ”من“ حرف الجر ہے اور ”عند“ تکف مداف اور مجرور بالجر بھی ہے اور ”الله“ مجرور بالاضافہ ہے) ”رسول“ (جو تکریہ موجود ہے) کی صفت بتاتا ہے (یعنی ایسا رسول جو اللہ کی طرف سے ہے) اور [مصدقی] اس رسول (کی) دوسری صفت ہے جو چاروں (حالت، جنس، عدد، وسعت) حاظہ سے اپنے موصوف کے مطابق ہے۔ [لَمَّا] جار (ل) اور مجرور (ما موصولة) مل کر ”مصدقی“ سے متعلق ہیں۔ یعنی یہ کس کا مصدقی؟ کا بواب میا کرتا ہے۔ [معهم] تکف مکان مضاف (مع) اور

مضاف الیہ (ہم) مل کر اسم موصول (ما) کا صلہ بنتا ہے۔ اور یوں یہ پوری عبارت [لما معہم] مل کر "مصطفیٰ" کے معنی فعل (تصدیق کرتا ہے) سے متعلق ہے۔ بلحاظ معنی یہاں تک جملہ کامل نہیں ہوتا کیونکہ یہ ایک طرح سے بیان شرط ہے (اگرچہ اس میں کوئی جازم بھی نہیں اور یہ قصہ بھی زمانہ ماضی کا بیان ہو رہا ہے تاہم اس کے بعد حرف ربطة کے طور پر اگلی عبارت سے پہلے ایک "تو" کا اضافہ ضروری معلوم ہوتا ہے، یعنی "جب..... تو....." کی صورت میں، اس لئے اگلا جملہ اس جملے سے مریوط ہے۔)

۴) "نَبَذْ فَرِيقٍ مِّنَ الظِّيَادَةِ وَرَأَيْتُ الْكِتَابَ كَتَبَ اللَّهُ وَرَاءَ ظَهُورَهُمْ" [نبذ] فعل ماضی معروف صیغہ واحدہ کر غائب ہے اور [فریق] یہاں گھرہ موصوفہ بھی ہے، اس فعل کا فاعل (الذی) مرفوع ہے۔ یعنی ایک ایسے گروہ نے جو۔۔۔ [من الذین] جار (من) اور مجرور (الذین)۔ جو اس موصول بھی ہے) مل کر "فریق" کی صفت کا کام دے رہے ہیں (یعنی جو ان لوگوں میں سے ہے جو) [اوْتُوا] فعل ماضی مجموع مع مرفع ضمیر برائے نائب الفاطمین "هم" ہے اور [الكتاب] اس فعل کا مفعول ہے ٹانی ہے جو ضمیں آیا ہے (دو مفعول والا فعل میسے "آٹی میوڑی" ہے۔ مجموع آئے تو ایک مفعول نائب فاعل بن کر رفع میں آتا ہے اور دوسرا فضیل میں آتا ہے) علامت نصب آخری "ب" کی فتحہ (۔۔۔) ہے کیونکہ یہ معرف باللام بھی ہے۔ [كتاب الله] مرکب اضافی ہے جس میں مضاف (كتاب) فعل "نبذ" کا مفعول ہے ہونے کے باعث منسوب ہے اور آگے مضاف ہونے کے باعث خفیف بھی ہے اس لئے یہاں بھی علامت نصب فتحہ (۔۔۔) ہی رہ گئی ہے۔ اور اس جملات (الله) مجرور بالاضافہ ہے [وراء ظهورهم] یہ مجموعی طور پر تو مرکب اضافی ہے جس میں "وراء" معرف مضاف ہے اور "ظهور" اس (وراء) کا مضاف الیہ اور آگے مضاف بھی ہے اسی لئے خفیف بھی اور مجرور بھی ہے۔ یعنی اس میں علامت جواب آخری "ر" کی ایک کسرہ (۔۔۔) رہ گئی ہے اور آخر پر (هم) ضمیر مجرور اس (ظهور) کا مضاف الیہ ہے۔ اس پرے مرکب اضافی (وراء ظهورهم) کے پہلے جزء (وراء) کی نصب دراصل تو معرف (مکان) ہونے کی وجہ سے ہے۔۔۔ تاہم بعض بخوبی یہ کہتے ہیں کہ چونکہ یہاں "پہنچ پہنچے / سے پرے" کا مطلب "حسی" نہیں لیا جاسکتا۔۔۔ یعنی کتاب کو کسی "جگہ" (جو حواس سے معلوم کی جاسکتی ہو) تو نہیں پہنچا سکتا۔ بلکہ یہاں جزاً "پہنچے ہوئے جیسا ہنا دعا" مراد ہے۔ گویا یہاں فعل "نبذ" (پہنچ دیا) دراصل "جعل" یا "صیر" کے معنی میں ہے جس کے دو مفعول ہوتے ہیں اس لئے یہاں

"وراء" دراصل مفہول ہے ٹھانی کا درجہ رکھتا ہے۔۔۔ لیکن یہ سب تکلف معلوم ہوتا ہے۔ اسلوب عبارت سے ہی ظاہر ہے کہ یہاں "پھیلک" دینا سے مراد "حی" طور پر پھیلتا مراد نہیں جیسا کہ حصہ "اللغة" میں اس فعل کے معانی میں بیان ہوا ہے۔

### ④ "کانهم لا يعلمون"

[کانهم] حرف مشہ بالفعل (کان) اور اس کے اسم (هم) پر مشتمل ہے اور [لا يعلمون] فعل معارض معروف متى مع ضمير القاطلين "هم" جملہ خلیل بن کر "اکثرهم" کی خبر ہے۔ اگرچہ یہ ایک مستقل جملہ ایسی ہے تاہم سیاق و سبق عبارت کے لحاظ سے اسے "پھیلنے والے گروہ" کا (یعنی فعل نبذ کے فاطمین کا) حال قرار دیا جاسکتا ہے یعنی انہوں نے یہ کام بے خبروں اور جاہلوں سے مشابہ (مانند) ہوتے ہوئے کردا الاتھا۔

### ٢٦ : ٣ الرسم

زیر مطالعہ قطعہ آیات میں لحاظ رسم صرف چہ کلمات و ضافت طلب ہیں، یعنی "ایت، بینت، الفاسقون، کلمما، عهدوا اور الکتب" (جو عبارت میں دو دفعہ آیا ہے) تفصیل نہ روا رہیں ہے:

① "ایت" جس کا عام رسم املائی "آیات" ہے۔ قرآن مجید میں یہاں اور (زیادہ تر) ہر جگہ "بحذف الالف بعد الیاء" لکھا جاتا ہے چاہے مفرد ہو یا مرکب اور کفر ہو یا معرفہ۔ البتہ ایک دو جگہ کے بارے میں اختلاف ہے، ان کا ذکر اپنے موقع پر آئے گا۔ نیز دیکھیے البقرہ: ۶۱ [۳:۳۹:۲] میں کلمہ "آیات اللہ" اور البقرہ: ۳۹ [۲۷:۲] میں "ایاتنا" کی بحث رسم۔

② "بینت" کا عام رسم املائی "بینات" ہے مگر قرآن کریم میں یہ یہاں اور ہر جگہ بحذف الالف بعد اللون لکھا جاتا ہے۔ نیز دیکھیے البقرہ: ۸۷ [۳:۵۳:۲] میں کلمہ البینات کی بحث رسم۔

③ "الفاسقون" جس کی عام املاء "الفاسقون" ہے، قرآن کریم میں یہاں اور ہر جگہ بحذف الالف بعد الفاء لکھا جاتا ہے۔ نیز دیکھیے البقرہ: ۲۶ [۳:۱۹:۲] میں کلمہ "الفاسقین" کی بحث رسم۔

④ "کُلَّمَا" یہ لفظ یہاں اور قریباً ہر جگہ اسی طرح موصول (یعنی "کُلَّ" اور "مَا" کو ملا کر) لکھا جاتا ہے۔۔۔ البتہ ایک جگہ (ابراہیم: ۳۳) یہ مقلوع (بصورت "کُلَّ مَا") لکھا جاتا

ہے اور تین چار مقامات پر یہ مقطعہ اور موصول کے درمیان مختلف فیہ ہے ان پر حسب موقع بات ہوگی۔ نیز دیکھئے البقرہ: ۲۰ [۱۵: ۲] (بحث الرسم)

⑥ ”عَاهَدُوا“ جس کا عام رسم المائی ”عَاهَدُوا“ ہے۔ قرآن کریم میں یہ لفظ یہاں تو بالاتفاق ”بِحَذْفِ الْأَلْفِ بَعْدِ الْعَيْنِ“ لکھا جاتا ہے۔ اس کے علاوہ یہی صیغہ فعل (عَاهَدُوا) قرآن کریم میں مزید تین جگہ بھی آیا ہے، ان میں اس الف (بعد العین) کے حذف اور اثبات کے بارے میں اختلاف ہے۔ اسی طرح قرآن کریم میں باپ مقامہ کے اس فعل سے ماضی ہی کے کچھ اور صیغے (عَاهَدٌ، عَاهَدَ، عَاهَدَتٌ، عَاهَدَتٍ) بھی سات جگہ آئے ہیں، ان میں سے بھی صرف ”عَاهَدٌ“ کے حذف الف (”عَهْدٌ“ لکھنے) پر اتفاق ہے مگر باقی کلمات کا رسم اس (حذف و اثبات) کے بارے میں مختلف فیہ ہے۔ لہذا ان تمام کلمات پر حسب موقع بات ہوگی۔

⑦ ”الْكِتَبُ وَالْكُتُبُ اللَّهُ“ اس میں کلمہ ”كِتب“ کا عام رسم المائی تو ”كتاب“ ہے مگر قرآن کریم میں یہ کلمہ ہر جگہ (اما وائے چار خاص مقامات کے) بحذف الالف بعد التاءعی لکھا جاتا ہے۔ نیز دیکھئے البقرہ: ۲ [۳: ۱: ۲] میں ”الْكِتبُ“ کے رسم پر بحث۔

## ۲: ۶۱: الضبط

اس قطعہ آیات میں بھی ضبط کا تنوع زیادہ تر الف میزوف، حاء کنایہ، نون تھفاہ و مظہرہ، حرف علیع کے طریق ضبط میں محض ہے، نیز افریقی معاخف میں متصرف (آخر پر آنے والے) حروف (ی، ن، ف، ق) کا عدم اعجم بھی قابل ذکر ہے۔ درج ذیل نمونوں سے آپ ضبط کے اس اختلاف یا تنوع کو سمجھ سکتے ہیں جماں صرف حرکت کی صورت (یعنی فتح کرہ ضمہ یا سکون) کا فرق ہے اسے دوبارہ نہیں لکھا گیا۔

وَلَقَدْ لَفَدْ / أَنْزَلْنَا / أَنْزَلْنَا / أَنْزَلْنَا / إِلَيْكَ / إِلَيْكَ /  
 إِلَيْكَ / إِلَيْتُ / عَاهَتٍ / تَبَيَّنَتٍ / بَيَّنَتٍ / بَيَّنَتٍ / وَمَا /  
 يَكُفُرُ بِحُكْمٍ / بِهَا / إِلَّا / إِلَّا / إِلَّا / الْفَسِيقُونَ / الْفَسِيقُونَ /  
 الْفَسِيقُونَ / أَوْ / أَوْ / كُلَّمَا / عَاهَدُوا / عَاهَدُوا / عَاهَدُوا / عَاهَدُوا /  
 تَبَدَّءَ / تَبَدَّءَ / تَبَدَّءَ / فَرِيقٌ / فَرِيقٌ / فَرِيقٌ / فَرِيقٌ / مِنْهُمْ /  
 مِنْهُمْ / بَلْ / أَكْفَرُهُمْ / أَكْفَرُهُمْ / لَا يُؤْمِنُونَ / لَا يُؤْمِنُونَ

لَا يَوْمَ مِنْهُنَّ / وَلَمَّا / جَاءَهُمْ، جَاءَهُمْ / رَسُولٌ، رَسُولٌ / مِنْ،  
 مِنْ، مِنْ / عِنْدِهِ عِنْدِهِ / اللَّهُ، اللَّهُ، اللَّهُ / مُصَدِّقٌ، مُصَدِّقٌ  
 لِمَا، لِمَا / مَعَهُمْ / نَبَذَ / فَرِيقٌ (مُشَابِق) / مِنْ، مِنْ، مِنْ /  
 الَّذِينَ، الَّذِينَ، الَّذِينَ / أُوتُوا، أُوتُوا، أُوتُوا / الْكِتَبَ،  
 الْكِتَبَ، الْكِتَبَ / كِتَبٌ، كِتَبٌ، كِتَبٌ / اللَّهُ (مُشَابِق) / وَرَاءَ، وَرَاءَ،  
 ظُهُورٍ، ظُهُورٍ / كَانُوكُمْ، كَانُوكُمْ / لَا يَعْلَمُونَ،  
 لَا يَعْلَمُونَ، لَا يَعْلَمُونَ -

---

### بقیہ : حرف اول

صدر موس، محترم ڈاکٹر اسرار احمد صاحب نے اپنے مختصر خطاب میں اللہ کی جناب میں  
 اپنے دل کی گرامیوں کے ساتھ ہدیہ تشکر پیش کرنے کے ساتھ ساتھ اراکین انجمن کا بھی  
 تھہ دل سے شکریہ ادا کیا کہ جن کے تعاون کے بغیر ان مقاصد کے حصول میں پیش قدی  
 ممکن نہیں تھی جن کے لئے مرکزی انجمن کا قیام عمل میں آیا تھا۔



۱۴۰ مارچ کو بعد نماز مغرب قرآن آذینوریم میں محاضرات قرآنی کا انعقاد  
 ہوا۔ اس پار محاضرات کے لئے "افکار و پیغام اقبال اور قیام پاکستان و انقلاب ایران" کا  
 عنوان طے کیا گیا تھا۔ ان محاضرات میں تقریر کرنے یا مقالہ پیش کرنے والے اہل علم و  
 دانش میں کراچی سے ڈاکٹر تنزیل الرحمن، سابق چیف جسٹس وفاقی شرعی عدالت اور  
 اسلام آباد سے ڈاکٹر محمود احمد غازی کے علاوہ لاہور سے علامہ شبیر بخاری، پروفیسر محمد طفیل  
 سالک، صاحبزادہ خورشید احمد گیلانی، مولانا محمد اسحق بھٹی، اور ڈاکٹر آقا تاب اصغر صدر  
 شعبہ فارسی جامعہ پنجاب شامل تھے۔ مزید برآں نیویارک سے تشریف لانے والے ایک  
 معروف اسلامی سکالر جناب عمران این حسین بھی محاضرات کے مقررین میں شامل تھے۔  
 ان محاضرات کی مفصل روادواد، اگر اللہ نے چاہا تو آئندہ شمارے میں ہدیہ قارئین کر دی